

Ramban AI

ضلع پولیس رام بن نے دہشت گرداناں اور مجرمانہ سرگرمیاں مانہہ ملوث افراد غی
پشان تے ٹریک کرن واسطے نویگ چیکینگ پلازہ بانہال مانہہ مصنوعی ذہانت ور
مبنی منہ غی شناخت غا نظام نانہہ بنایو ہے۔ جموں سرینگر قومی شاہراہ ور موثر
نگرانی مانہہ کردار ادا کرن تیں علا وہ نظام غا عملدار نفاذ تے عوام غی حفاظت اور
جنگی جرائم غا موثر طریقہ نانہہ یقینی بنان واسطے خطہ غا عزم مانہہ اک اہم
ثبوت ہے۔ ایس ایس پی رام بن غو حوالو دے غے ٹوری گئی خبر غے مطابق مجرمانہ
ریکارڈ رکھن آلا افراد نانہہ تیزی سنگ پکڑن مانہہ اس سنگ مدد حاصل وے گی۔

<><><><><><><><><>

Div Com Pernote

صوبائی کمشنر جموں رومیش کمار نے پچھلے تہاڑے ضلع رام بن مانہہ رلیف
کیمپ غو دورو لا غے پر نوٹ گراں مانہہ زمین دھسن توں متاثر ہوا خانداناں سنگ
ملاقات کی ہے۔ اس دوران انہاں نے بکھ بکھ محکماں غی طرفوں عارضی رہائش،
کھان پین تے دوجی ضروری خدمات غی فراہمی با رے کیا گیا اقدامات غو جائزو
لیو۔ متاثر خانداناں غی طرفوں چایا گیا معاملہ تے مانگ با رے بولتاں واں صوبائی
کمشنر نے کہیو جے لیفٹنٹ گو رنر غی بدائیت ور ضلع انتظامیہ معاوضو دین واسطے
زمین غی نشاندہی کر رہی ہے۔ انہاں نے لوکاں ور زور پاتا واں کہیو جے وے زمین
دھسن آلا علاقان مانہہ جان توں گریز کریں۔ واضع رہ جے بھا رتی اراضیات یعنی
جیولو جیکل سروے غا ما برین نے وی اس گل غی تلقین کی ہے جے کوئی وی
شخص زمین دسھن آلا علاقان غو دورو نہ کرے۔ اس تیں علا وہ جناب رومیش کمار
نے ڈگڈول سمبر رستہ غو دورو کیو تے اس دوران انہاں نے رام بن گول رابطہ سڑک
غا بند ہون غے چلتیں اس رستہ نانہہ متبادل رستہ غا طور ور یقینی بنان با رے
بدائیت جاری کی۔

<><><><><><><><><>

Advisor Sanasar

لیفٹنٹ گو رنر غا صلاح کار راجیو رائے بٹناگر نے پچھلے تہاڑے ضلع رام بن غا
سناسر علاقہ غو دورو لا غے علاقہ مانہہ تعلیمی تے صحت ڈھانچہ غی حالت غو

